

नेपाल गेजट

भाग ३

श्री ५ को सरकारद्वारा प्रकाशित

काठमाडौं, मार्ग ४ गते २०१६ साल

श्री ५ को सरकार

उद्योग तथा वाणिज्य मन्त्रालय

श्री ५ को सरकारले बनाएको तल लेखिए बमोजिमको प्राइभेट फर्म रजिष्ट्रेशन दस्तुर (संशोधन र एकीकरण) संशोधन नियमहरू, २०१६ सर्वसाधारणको जानकारीको लागि प्रकाशित गरिएको छ ।

प्राइभेट फर्म रजिष्ट्रेशन दस्तुर (संशोधन र एकीकरण) नियमहरू, २०१६ (यस पछि मूल नियम भनिएको) मा संशोधन गर्नु वाञ्छनीय भएकोले ,

प्राइभेट फर्म रजिष्ट्रेशन ऐन, २०१४ को दफा ६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ :- (१) यी नियमहरूको नाम “प्राइभेट फर्म रजिष्ट्रेशन दस्तुर (संशोधन र एकीकरण) संशोधन नियमहरू, २०१६” रहेको छ ।

(२) यी नियमहरू तुरुन्त प्रारम्भ हुने छन् ।

२. नियम ५ मा संशोधन :- मूल नियमको नियम ५ को उपनियम (१) को सट्टा देहायको उपनियम (१) राखिएको छ ।

(१५)

आधिकारिकता मुद्रण विभागबाट प्रमाणित गरिएको छ।

- (१) जुन प्राइभेट फर्मको रजिष्ट्रेशन सो प्राइभेट फर्म जुन सालमा रजिष्टर गरिएको हो सो सालको चेत्र मसान्तसम्म बहाल रहनेछ । तर ऐन प्रारम्भ हुनुभन्दा अघि रजिष्टर भैराखेको प्राइभेट फर्महरूले ऐन प्रारम्भ भएको सालदेखि २०१६ सालसम्मको र ऐन प्रारम्भ भएपछि २०१८ साल चेत्र मसान्तसम्ममा रजिष्टर भैराखेका प्राइभेट फर्महरूले जुन सालमा रजिष्टर गराएको हो सो साल पछिदेखिको २०१६ सालसम्मको प्रत्येक सालको उपनियम (३) मा लेखिएको दरले नवीकरण दस्तुर एक मुष्ट इलाका गोस्वारा वा नियम ३ मा उल्लिखित अधिकारी छेउ श्री ५ को सरकारले तोकिएको म्यादभित्र बुझाएमा त्यस्तो प्राइभेटफर्महरूको रजिष्ट्रेशन २०१६ साल चेत्र मसान्तसम्म बहाल रहने गरी अवस्था अनुसार उक्त अधिकारी वा सम्बन्धित इलाकाका बडाहाकिमले नवीकरण गरी त्यसको प्रमाणपत्र त्यस्ता प्राइभेट फर्महरूलाई दिन सक्नेछ ।

आज्ञाले—

कृष्णबम मल्ल

श्री ५ को सरकारको सचिव,

उद्योग तथा वाणिज्य मन्त्रालय ।